
OM vAMmE manasi pratiShThitA manO mE vAci pratiShThitamAvirAvIrmA Edhi I 
vEdasya mE ANIsthAH shrutaM mE mA 

prahAsIranEnAdhltEnA&hOrAtrAMsaMdadhAmRyutaM vadiShyAmi I 

satyaM vadiShyAmi I 

tanmAmavatu I 

tadvaktAramavatu I 

avatumAmavatu vaktAraM II 

OM shAMtiH shAMtiH shAMtiH II 

AtmA vA idamEka EvAgra Aslt I 

nAnyatkiMcana miShat I 

sa IkShata lOkAnnu sRujA iti II 1,1.1 II 

sa imAMUOkAnasRujata I 

aMbhO marlcIrmaramApO&dO&MbhaH parENa divam dyauH 
pratiShThA&MtarikShaM marlcayaH I 
pRuthivI marO yA adhastAttA ApaH II 1,1.2 II 

sa IkShatEmE nu lOkA lOkapAlAnnu sRujA iti I 

sO&dbhya Eva puruShaM samuddhRutyAmUrcchayat II 1,1.3 II 

tamabhyatapattasyAbhitaptasya mukhaM nirabhidyata yathA&MDam I 
mukhAdvAgvAcO&gnirnAsikE nirabhidyEtAM I 
nAsikAbhyAM prANaH I 

prANAdvAyurakShiNI nirabhidyEtAmakShlbhyAM 

cakShushcakShuSha AdityaH I 

karNau nirabhidyEtAM I 

karNAbhyAM shrOtraM I 

shrOtrAddishastvaM nirabhidyata I 

tvacO lOmAni I 

lOmabhya OShadhivanaspatayO I 
hRudayaM nirabhidyata I 
hRudayAnmanO I 
manasashcaMdramA I 
nAbhirnirabhidyata I 
nAbhyA apAnO&pAnAnmRutyuH I 
shishnaM nirabhidyata I 
shishnAdrEtO I 
rEtasa ApaH II 1,1.4 II 

II iti prathamO&dhyAyasya prathamaH KaMDaH II 

tA EtA dEvatAH sRuShTA asminmahatyarNavE prApatan I 
tamashanApipAsAbhyAmanvavArjat I 
tA EnamabruvannAyatanaM naH prajAnlhi I 
yasminpratiShThitA annamadAmEti II 1,2.1 II 

tAbhyO gAmAnayattA abruvanna vai nO&yamalamiti I 
tAbhyO&shvamAnayattA abruvanna vai nO&yamalamiti II 1,2.2 II 

tAbhyaH puruShamAnayattA abruvansukRutaM batEti 

puruShO vAva sukRutaM I 

tA abravIdyathAyatanaM pravishatEti II 1,2.3 II 

agnirvAgbhUtvA mukhaM prAvishadvAyuH 

prANO bhUtvA nAsikE prAvishadAdityashcakShurbhUtvA&kShiNI 
prAvishAdishaH shrOtraM bhUtvA karNau 
prAvishannOShadhivanaspatayO lOmAni bhUtvA tvacaM 
prAvishaMshcaMdramA manO bhUtvA hRudayaM 
prAvishanmRutyurapAnO bhUtvA nAbhiM 
prAvishadApO rEtO bhUtvA shishnaM prAvishan II 1,2.4 II 

tamashanApipAsE abrUtAmavAbhyAmabhiprajAnlhlti I 
tE abravIdEtAsvEva vAM dEvatAsvAbhajAmyEtAsu bhAginyau karOmlti I 
tasmAdyasyai kasyai ca dEvatAyai havirgRuhyatE 
bhAginyAvEvAsyAmashanApipAsE bhavataH II 1,2.5 II 

II iti prathamO&dhyAyasya dvitlyaH KaMDaH II 



sa IkShatEmE nu lOkAshca 
lOkapAlAshcAnnamEbhyaH sRujA iti II 1,3.1 II 

sO&pO&bhyatapattAbhyO&bhitaptAbhyO mUrtirajAyata I 
yA vai sA mUrtirajAyatAnnaM vai tat II 1,3.2 II 

tadEtatabhisRuShTaM parAMtyajighAMsattadvAcA&jighRukShattannAshaknOdvAcA grahltuM I 
sa yaddhainadvAcA&grahaiShyadabhivyAhRutya haivAnnamatrapsyat II 1,3.3 II 

tatprANEnAjighRukShattannAshaknOt prANEna grahltuM I 

sa yaddhainatprANEnAgrahaiShyadabhiprANya haivAnnamatrapsyat II 1,3.4 II 

taccakShuShAjighRukShattannAshaknOccakShuShA grahltuM I 

sa yaddhainaccakShuShA&grahaiShyat dRuShTvA haivAnnamatrapsyat II 1,3.5 II 

tacchrOtrENAjighRukShattannAshaknOcchrOtrENa grahltuM I 

sa yaddhainacchrOtrENAgrahaiShyacchrutvA haivAnnamatrapsyat II 1,3.6 II 

tattvacA&jighRukShattannAshaknOttvacA grahltuM I 

sa yaddhainattvacAgrahaiShyatspRuShTvA haivAnnamatrapsyat II 1,3.7 II 

tanmanasA&jighRukShattannAshaknOnmanasA grahltuM I 

sa yaddhainanmanasAgrahaiShyaddhyAtvA haivAnnamatrapsyat II 1,3.8 II 

tacchishnEnAjighRukShattannAshaknOcchishnEna grahltuM I 

sa yaddhainacchishnEnAgrahaiShyadvisRujya haivAnnamatrapsyat II 1,3-9 II 

tadapAnEnAjighRukShattadAvayat I 

saiShO&nnasya grahO yadvAyurannAyurvA ESha yadvAyuH II 1,3-10 II 

sa IkShata kathaM nvidaM madRutE syAditi I 
sa IkShata katarENa prapadyA iti I 

sa IkShata yadi vAcA&bhivyAhRutaM yadi prANEnAbhiprANitaM yadi cakShuShA dRuShTaM yadi 
shrOtrENa shrutaM yadi tvacA spRuShTaM yadi manasA dhyAtaM yadyapAnEnAbhyapAnitaM yadi 
shishnEna visRuShTamatha kO&hamiti II 1,3.11 II 

sa EtamEva slmAnaM vidAryaitayA dvArA prApadyata I 
saiShA vidRutirnAmadvAstadEtannAndanam I 
tasya traya AvasathAstrayaH svapnA 
ayamAvasathO&yamAvasathO&yamAvasatha iti II 1,3.12 II 

sa jAtO bhUtAnyabhivyaikhyatkimihAnyaM vAvadiShaditi I 

sa EtamEva puruShaM brahma tatamamapashyadidamadarshamitl II 1,3.13 II 

tasmAdidaMdrO nAmEdaMdrO ha vai nAma I 
tamidaMdraM saMtamiMdra ityAcakShatE parOkShENa I 
parOkShapriyA iva hi dEvAH I 
parOkShapriyA iva hi dEvAH II 1,3.14 II 

II iti prathamO&dhyAyasya tRutlyaH KaMDaH II 

II ityaitarEyE prathamO&dhyAyaH II 



apakrAmaMtu garbhiNyaH II 

puruShE ha vA ayamAditO garbhO bhavati I 

yadEtadrEtastadEtatsarvEbhyO&MgEbhyastEjaH saMbhUtamAtmanyEvA&&tmAnaM bibharti I 
tadyadA striyAM siMcatyathainajjanayati tadasya prathamaM janma II 2.1 II 

tatstriyA AtmabhUyaM gacchati yathA svamaMgaM tathA I 
tasmAdEnAM na hinasti I 

sAsyaitam AtmAnam atra gataM bhAvayati II 2.2 II 

sA bhAvayitrl bhAvayitavyA bhavati I 
taM strl garbhaM bibharti I 

sO&gra Eva kumAraM janmanO&grE&dhi bhAvayati I 

sa yatkumAraM janmanO&grE&dhi bhAvayatyAtmAnamEva tadbhAvayatyEShAM lOkAnAM 
saMtatyA EvaM saMtatA hlmE lOkAstadasya dvitlyaM janma II 2.3 II 

sO&syAyamAtmA puNyEbhyaH karmEbhyaH pratidhlyatE I 

athAsyAyamitara AtmA kRutakRutyO vayOgataH praiti I 

sa itaH prayannEva punarjAyatE tadasya tRutlyaM janma II 2.4 II 

taduktamRuShiNA II 

garbhE nu sannanvEShAmavEdamahaM dEvAnAM janimAni vishvA I 
shataM mA pura AyasIrarakShannadhaH shyEnO javasA niradlyamiti I 
garbha EvaitacchayAnO vAmadEva EvamuvAca II 2.5 II 

sa EvaM vidvAnasmAccharlrabhEdAdUrdhva utkramyAmuShminsvargE 
lOkE sarvAnkAmAnAptvA&mRutaH samabhavatsamabhavat II 2.6 II 

II iti dvitlyO&dhyAyasya prathamaH KaMDaH II 

II ityaitarEyE dvitlyO&dhyAyaH II 

hariH OM I 

kO&yamAtmEti vayamupAsmahE I 

kataraH sa AtmA yEna vA rUpaM pashyati yEna vA shabdaM shRuNOti 
yEna vA gaMdhAnAjighrati yEna vA vAcaM vyAkarOti 
yEna vA svAdu cAsvAdu ca vijAnAti II 3.1 II 

yadEtaddhRudayaM manashcaitat I 

saMj~jAnamAj~jAnaM vij~jAnaM praj-jAnaM mEdhA dRuShTirdhRutirmatirmanlShA 
jUtiH smRutiH saMkalpaH kraturasuH kAmO vasha iti I 
sarvANyEvaitAni praj-jAnasya nAmadhEyAni bhavaMti II 3.2 II 

ESha brahmESha iMdra ESha prajApatirEtE sarvE dEvA I 

imAni ca paMca mahAbhUtAni pRuthivI vAyurAkAsha ApO jyOtlMShltyEtAnlmAni ca 

kShudramishrANIva bljAnltarANi cEtarANi cAMDajAni ca jArujAni ca 

svEdajAni cOdbhijjAni cAshvA gAvaH puruShA hastinO yatkiMcEdam 

prANi jaMgamaM ca patatri ca yacca sthAvaram I 

sarvaM tatpraj-jAnEtram I 

praj-jAnE pratiShThitam I 

praj-jAnEtrO lOkaH I 

praj~jA pratiShThA I 

praj-jAnaM brahma II 3.3 II 

sa EtEna praj~jEnA&&tmanA&smA110kAdutkramyAmuShminsvargE lOkE 
sarvAnkAmAnAptvAmRutaH samabhavat samabhavat II 3.4 II 

II iti tRutlyO&dhyAyasya prathamaH KaMDaH II 

II ityaitarEyE tRutlyO&dhyAyaH II 

hariH OM II OM vAMmE manasi pratiShThitA manO mE vAci pratiShThitamAvirAvIrmA Edhi I 
vEdasya mE ANIsthAH shrutaM mE mA 

prahAsIranEnAdhltEnA&hOrAtrAMsaMdadhAmRyutaM vadiShyAmi I 
satyaM vadiShyAmi I 
tanmAmavatu I 
tadvaktAramavatu I 

avatu mAmavatu vaktAramavatu vaktAram II 
OMshAMtiH shAMtiH shAMtiH II 

